



இலங்கைச் சனநாயக சோசலிசக் குடியரசின் பாராளுமன்றம்

ஸ்ரீவம்ஸனி ஸே வெஹெர பெளத்த மன்றம்
(கூட்டிணைத்தல்)

ஸ்ரீவம்ஸனி ஸே வெஹெர பெளத்த மன்றத்தைக் கூட்டிணைப்பதற்கானதொரு
சட்டமூலம்

திகாமடுல்ல மாவட்டப் பாராளுமன்ற உறுப்பினர் கௌரவ (திருமதி) ஸ்ரீயாணி
விஜேவிக்கிரம அவர்களால் 2013, யூலை மாதம் 09 ஆம் திகதியன்று
சமர்ப்பிக்கப்பட்டது

(2013, யூன் மாதம் 17 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[253 ஆம் சட்டமூலம்]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 11.00

தபாற் செலவு : 5.00

**ஸிவ்முனிஸே வெஹெர பௌத்த மன்றம்
(கூட்டிணைத்தல்)**

**ஸிவ்முனிஸே வெஹெர பௌத்த மன்றத்தைக்
கூட்டிணைப்பதற்கானதொரு சட்டம்**

“ஸிவ்முனிஸே வெஹெர பௌத்த மன்றம்” என அழைக்கப் முன்னுரை.
படுவதும் அறியப்படுவதுமான மன்றமொன்று அதன் உறுப்
பினர்களால் இணங்கிக்கொள்ளப்பட்ட விதிகளுக்கிணங்க
சொல்லப்பட்ட மன்றத்துடன் தொடர்புபட்ட எல்லாக்
5 குறிக்கோள்களையும் கருமங்களையும் பயனுற நிறைவேற்றிக்
கொண்டுநடாத்தும் நோக்கத்துக்கென இலங்கையில் இதற்கு
முன்னால் தாபிக்கப்பட்டுள்ளதாதலாலும்:

அத்துடன் சொல்லப்பட்ட மன்றம் எந்தப் பல்வேறு குறிக்கோள்
களுக்காகவும், கருமங்களுக்காகவும் உருவாக்கப்பட்டதோ அந்தப்
10 பல்வேறு குறிக்கோள்களையும், கருமங்களையும் இதுகாலவரை
வெற்றிகரமாக நிறைவேற்றியும் கொண்டுநடாத்தியும் வந்துள்ள
தாதலாலும், அது கூட்டிணைக்கப்பட விண்ணப்பித்துள்ளதாத
லாலும், சொல்லப்பட்ட விண்ணப்பத்தை அனுமதித்தல் பொது
மக்கள் நன்மைக்காகவிரும்புமாதலாலும் :

15 இலங்கைச் சனநாயக சோசலிசக் குடியரசின் பாராளுமன்றத்
தினால் பின்வருமாறு சட்டமாக்கப்படுவதாகுக :-

1. இச்சட்டம், 2013 ஆம் ஆண்டின் ஆம் இலக்க, ஸிவ்முனிஸே கருக்கப்பெயர் .
வெஹெர பௌத்த மன்றம் (கூட்டிணைத்தல்) சட்டம் என
எடுத்துக்காட்டப்படலாம்.

20 2. இச்சட்டம் தொடங்கும் திகதியிலிருந்தும் அதன்பின்னரும் ஸிவ்முனிஸே
(இதனகத்துப்பின்னர் “மன்றம்” எனக் குறிப்பீடுசெய்யப்படும்) வெஹெர
ஸிவ்முனிஸே வெஹெர பௌத்த மன்றத்தின் தற்போதைய பௌத்த
உறுப்பினர்களாகவுள்ள அல்லது இத்தால் அமைத்துரு மன்றத்தைக்
வாக்கப்படும் கூட்டுத்தாபனத்தின் உறுப்பினர்களாக, இனிமேல் கூட்டிணைத்தல்.
25 சேர்த்துக்கொள்ளப்படும் அத்தகையோரான அத்தனை ஆட்
களும், (இதனகத்துப்பின்னர் “கூட்டுத்தாபனம்” எனக்
குறிப்பீடுசெய்யப்படும்) “ஸிவ்முனிஸே வெஹெர பௌத்த
மன்றம்” என்னும் பெயர்மகுடத்தின்கீழ் இடையறாவழியுரிமை
கொண்ட கூட்டிணைக்கப்பட்ட ஒரு குழுவாதல் வேண்டும் ;
30 அத்துடன் அப்பெயர்கொண்டு அது வழக்குத் தொடுக்கலாமென்
பதுடன் அதற்கெதிராக வழக்குத் தொடுக்கவும்படலாம் ;
அத்துடன் அது பொது இலச்சினையொன்றை வைத்திருக்கவும்,
பயன்படுத்தவும், அது விரும்பியங்கு அதனை மாற்றவும் முழுத்
தத்துவமும், அதிகாரமும் உடையதாயிருத்தலும் வேண்டும்.

**ஸிவ்முனிஸே வெஹெர பௌத்த மன்றம்
(கூட்டிணைத்தல்)**

3. கூட்டுத்தாபனம் அமைத்துருவாக்கப்படுவதற்கான கூட்டுத்தாபனத்
பொதுக் குறிக்கோள்கள் பின்வருவனவாதல் வேண்டுமென தின் பொதுக்
இத்தால் வெளிப்படுத்தப்படுகின்றது :- குறிக்கோள்கள்.

- (அ) அம்பாறை நவகம்புர, 8 ஆம் ஒழுங்கை, 1 ஆம் இலக்
5 கத்தில் அமைந்துள்ள “ஸிவ்முனி ஸே வெஹெர”
என்னும் பௌத்த நிலையத்தை கொண்டுநடாத்துதல் ;
- (ஆ) ஒழுக்கமுள்ள ஆன்மீக சமூகமொன்றிற்காக பௌத்த
விழுமியங்களுக்கிணங்க சமூகத்தை சீர்படுத்துவதும்
பௌத்த மதத்தின் மேம்பாட்டுக்காக செயற்படுவதும் ;
- 10 (இ) முதியோர், முன்பள்ளி மாணவர்கள், பாடசாலை
மாணவர்கள் ஆகியோருக்கு உதவிகள், மானியங்களை
வழங்குதல் ;
- (ஈ) பௌத்த மதத்திற்கு முக்கியத்துவம்வாய்ந்த சரித்திரப்
புகழ்பெற்ற இடங்கள், தேசிய முக்கியத்துவம்
15 வாய்ந்ததாக பாராளுமன்றச் சட்டமொன்றின்மூலம்
அல்லது அவ்வாறான சட்டத்தின் கீழ் பிரகடனப்
படுத்தப்பட்ட தொல்பொருட்களை பாதுகாப்பதற்கும்
மேம்படுத்துவதற்கும் அவசியமான அனைத்து உதவி
ஒத்தாசைகளை வழங்குதல் ; மற்றும்
- 20 (உ) தேசிய முக்கியத்துவம் வாய்ந்ததாக பாராளுமன்றச்
சட்டமொன்றின்மூலம் அல்லது அவ்வாறான சட்டத்
தின் கீழ் பிரகடனப்படுத்தப்பட்ட இயற்கை வளங்களை
பாதுகாத்தல் தொடர்பாக பௌத்த மக்களை விழிப்
பூட்டும் நடவடிக்கையாக பயிற்சிநெறிகளை செயற்
25 படுத்தல், இயற்கைச் சுற்றாடல் நலன்களை அமுலாக்கம்
செய்தல், நச்சுத்தன்மை கலந்த விளைபொருட்களுடைய
சூழலொன்றினை உருவாக்க அவசியமான மதியுரை
கள் மற்றும் அது தொடர்பாக அனைத்துவிதத்திலும்
ஒத்தாசை புரிதல் ;

ஸிவ்முனிலே வெஹெர பௌத்த மன்றம்
(கூட்டிணைத்தல்)

3

4. இச்சட்டத்தினதும் வேறேதேனும் எழுத்திலான சட்டத் தினதும் ஏற்பாடுகளுக்கமைய, கூட்டுத்தாபனம் பின்வரும் தத்துவங்களுட்பட, கூட்டுத்தாபனத்தின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான அத்தகைய எல்லாச் செயல்களையும் கருமங்களையும் செய்வதற்கும், புரிவதற்கும், நிறைவேற்றுவதற்கும் தத்துவமுடையதாதல் வேண்டும் :-

கூட்டுத்தாபனத்தின் பொதுத் தத்துவங்கள்.

(அ) நிதிகளைத் திரட்டுவதற்கும், காசாக அல்லது பொருளாக மானியக் கொடைகளை, கொடைகளை அல்லது நன்கொடைகளைப் பெறுவதற்கும் ;

(ஆ) ஏதேனும் அசைவுள்ள அல்லது அசைவற்ற ஆதனத்தை எத்தகையதுமான எம்முறையிலும் கொள்ளுவதற்கும், வைத்திருப்பதற்கும், குத்தகைக்கு அல்லது கேள்வுக்கு எடுப்பதற்கும் அல்லது கொடுப்பதற்கும், வாடகைக்கு விடுவதற்கும், விற்பதற்கும் அல்லது வேறுவகையாகக் கையுதிர்ப்பதற்கும் மற்றும் கூட்டுத்தாபனத்தின் தொழிலுக்கு அவசியமான அல்லது வசதியான எவையேனும் கட்டிடங்களை அல்லது கட்டுவேலைகளை நிர்மாணிப்பதற்கும், பேணுவதற்கும், மாற்றுவதற்கும் ;

(இ) நாணயமாற்றுண்டியல்கள், காசோலைகள், வாக்குறுதிப்பத்திரங்கள் மற்றும் ஏனைய கைமாற்றத்தகு சாசனங்கள் என்பவற்றை ஆக்குவதற்கும், வரைவதற்கும், ஏற்றுக்கொள்வதற்கும், கழிப்பனவு செய்வதற்கும், புறக்குறிப்பிடுவதற்கும், பேச்சுவார்த்தைமூலம் பெறுவதற்கும், வாங்குவதற்கும், விற்பதற்கும், வழங்குவதற்கும், வங்கிக்கணக்குகளைத் திறப்பதற்கும், தொழிற்படுத்துவதற்கும், முடிவிடுவதற்கும், பிணைப்பொறுப்புடனோ பிணைப்பொறுப்பின்றியோ பணம் கடன் பெறுவதற்கும் அல்லது திரட்டுவதற்கும் ;

4 **ஸிவ்முனிலே வெஹெர பௌத்த மன்றம்**
(கூட்டிணைத்தல்)

- (ஈ) கூட்டுத்தாபனத்தின் நோக்கங்களை உடனடியாக தேவைப்படாத எவையேனும் நிதிகளை முகாமைப் பேரவை தீர்மானிக்கக்கூடியவாறான அத்தகைய முறையில் குறிப்பிடுசெய்வதற்கும் ;
- 5 (உ) கூட்டுத்தாபனத்தின் நோக்கங்களை எய்தப் பெறுவதற்காக எவரேனும் ஆளுடன், இலங்கையிலோ வெளிநாட்டிலோ கூட்டிணைக்கப்பெற்ற அல்லது கூட்டிணைக்கப்பெறாத ஆட்களின் குழுமத்துடன் அல்லது ஏதாவது அரசாங்கத் திணைக்களத்துடன் கூட்டுத்தாபனத்துடன், சபையுடன் மாகாண சபையுடன், உள்ளூர்தி 10 கார சபையுடன் உடன் படிக்கைகளை அல்லது ஒப்பந்தங்களைச் செய்துகொள்ளல் ;
- (ஊ) வெவ்வேறு வகுதியினவான உறுப்பாண்மைகளைப் பதிவுசெய்தல் தொடர்பில் செலுத்தப்படவேண்டிய கட்டணங்களைத் தீர்மானிப்பதற்கும் ; அத்துடன் 15
- (எ) கூட்டுத்தாபனத்தின் அலுவலர்களையும், சேவையாளர்களையும் நியமிப்பதற்கும், தொழிலுக்கமர்த்துவதற்கும், பதவி விலக்குவதற்கும் அல்லது அவர்களின் சேவைகளை முடிவுறுத்துவதற்கும், கூட்டுத்தாபனத்தினால் 20 தீர்மானிக்கப்படக்கூடியவாறான அத்தகைய சம்பளங்களையும், படிசளையும், பணிக்கொடைகளையும் அவர்களுக்கு செலுத்துவதற்கும்.

5. (1) கூட்டுத்தாபனத்தின் அலுவல்கள், பணிப்பாளர் நாயகம், தவிசாளர், பிரதித்தவிசாளர், செயலாளர், உபசெயலாளர், 25 நிர்வாக மற்றும் பிரசார செயலாளர், இணைச்செயலாளர்கள் மூவர் மற்றும் பொருளாளர் ஆகியோரைக் கொண்ட நிறைவேற்றுச் சபையொன்றின்மூலம் அப்போதைக்கு வலுவிலிருக்கும் விதிகள் மற்றும் 6 ஆம் பந்தியின்கீழ் ஆக்கப்பட்ட கூட்டுத்தாபனத்தின் விதிகளுக்கிணங்கவும் நிர்வகிக்கப்படுதல் வேண்டும்.

30 (2) கூட்டுத்தாபனத்தின் முதலாவது நிறைவேற்றுச் சபை இச்சட்டம் நடைமுறைக்குவரும் தேதிக்கு நேர்முந்திய நாளன்று நிறைவேற்றுச்சபையில் உறுப்பினர்களாக பதவிதாங்கியோரைக் கொண்டிருத்தல் வேண்டும்.

**ஸிவ்முனிலே வெஹெர பௌத்த மன்றம்
(கூட்டிணைத்தல்)**

5

6. (1) ஏதேனும் பொதுக்கூட்டத்தில் சமூகமாயிருந்து வாக் கூட்டுத்தாபனத்தின் விதிகள் .
களிக்கும் உறுப்பினர்களில் முன்றில் இரண்டு பங்கினருக்குக் குறையாதோரின் வாக்குப் பெரும்பான்மை கொண்டு பின்வரும் கருமங்கள் எல்லாவற்றுக்கும் அல்லது அவற்றில் எவற்றுக்கும் 5 இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளை ஆக்குதல் கூட்டுத்தாபனத்திற்குச் சட்டமுறையானதாதல் வேண்டும் :-

(அ) உறுப்பாண்மையின் வகுப்பாக்கமும், உறுப்பினர் களைச் சேர்த்துக்கொள்ளுதல், உறுப்பினர் விலகுதலும் 10 அல்லது அவர்களை விலக்குவதும் அல்லது அவர்கள் பதவிநீங்குதலும், உறுப்பினர்கள் பற்றிய இடாப்பைப் பேணுதலும் ;

(ஆ) சபையின் பதவிதாங்குநர்களைத் தேர்ந்தெடுத்தல் அல்லது பதவிதாங்குநர்கள் தமது பதவியை 15 வறிதாக்குதல் அல்லது பதவியிலிருந்து அகற்றப்படுதல் அத்துடன் அவர்களின் தத்துவங்கள், கடமைகள் மற்றும் பணிகள் ;

(இ) கூட்டுத்தாபனத்தின் பல்வேறு அலுவலர்களின் , முகவர்களின் அத்துடன் சேவையாளர்களின் நியமனம், 20 அவர்களின் தத்துவங்கள், கடமைகள், பணிகள் நியதி நிபந்தனைகள் ;

(ஈ) கூட்டுத்தாபனத்தினதும் சபையினதும், அதன் ஏதே னும் உபகுழுவினதும் கூட்டங்களைக் கூட்டுவதிலும், 25 நடாத்துவதிலும் பின்பற்றப்படவேண்டிய நடவடிக்கை முறையும் அதற்கான கூட்ட நடப்பெண் உட்பட அத் துடன் அதில் அலுவல்களை நடாத்துதல் ;

(உ) கூட்டுத்தாபனத்தினதும் சபையினதும் உறுப்பினர் களுக்கான தகைமையும், தகைமையீனமும் ; அத்துடன்

(ஊ) கூட்டுத்தாபனத்தின் குறிக்கோள்களை எய்துவதற்காக 30 கூட்டுத்தாபனத்தின் ஆதனத்தை நிருவகித்தலும் முகாமைசெய்தலும்.

(2) கூட்டுத்தாபனத்தால் ஆக்கப்படும் விதிகள், அதேபோன்ற கூட்டத்திலும் (1) ஆம் உட்பிரிவின் கீழ் ஆக்கப்படும் விதியொன்றாற் போன்று அதேமுறையிலும் திருத்தப்படலாம், மாற்றப்படலாம், அதற்கெதுவும் சேர்க்கப்படலாம் அல்லது அது இல்லாதொழிக் 5 கப்படலாம்.

(3) கூட்டுத்தாபனத்தின் உறுப்பினர்கள் எல்லா நேரங்களிலும் இப்பிரிவின் கீழ் ஆக்கப்பட்ட கூட்டுத்தாபனத்தின் விதிகளுக் கமைந்தோராதல் வேண்டும்.

(4) இச்சட்டம் தொடங்கும் தேதிக்கு நேர்முந்திய நாளன்று 10 வலுவிலிருக்கும் நிறுவகத்தின் விதிகள், அவை, இச்சட்டத்தின் ஏற்பாடுகளுக்கும் அல்லது எழுத்திலான வேறு ஏதேனும் சட்டத்தின் ஏற்பாடுகளுடன் ஒவ்வாதனவாகவிராத அளவுக்கு இப்பிரிவின் கீழ் ஆக்கப்பட்ட விதிகளாகக் கருதப்படுதல் வேண்டும்.

15 7. (1) கூட்டுத்தாபனம் அதன் சொந்த நிதியத்தைக் கொண் டிருத்தல் வேண்டும். கொடை, விருப்பாவணம், நன்கொடை, அறுதி, சந்தாப்பணங்கள் அல்லது கட்டணங்கள் என்ற வகையில் பெறப்பட்ட எல்லாப் பணங்களும் நம்பிக்கைப் பொறுப்பாளர் சபையினால் தீர்மானிக்க வேண்டியவாறான ஒரு வங்கியிலோ 20 அல்லது ஒன்றுக்கு மேற்பட்ட வங்கிகளிலோ கூட்டுத்தாபனத்தின் வரவில் வைப்பிலிடப்படுதல் வேண்டும்.

கூட்டுத்தாப னத்தின் நிதியம் மற்றும் கூட்டுத்தாபனம் இலாபம் ஈட்டாத நிறுவனமாக இருத்தல்.

(2) கூட்டுத்தாபனத்தின் குறிக்கோள்களை நிறைவேற்றுகையில் கூட்டுத்தாபனத்தால் உற்ப்பட்ட ஏதேனும் செலவினை ஈடுசெய் வதற்குத் தேவைப்படக்கூடியவாறான அத்தகைய எல்லாப் 25 பணத்தொகைகளும் கூட்டுத்தாபனத்தின் நிதியத்திலிருந்து செலுத்தப்படுதல் வேண்டும்.

(3) கூட்டுத்தாபனத்தின் நிதி மற்றும் ஆதனம் எந்த வகையிற் பெறப்பட்டாலும் இங்கே குறிப்பிடப்பட்டுள்ள கூட்டுத்தாபனத்தின் குறிக்கோள்களை மேம்படுத்துவதற்கும் நிறைவேற்றுவதற்கும் 30 மாத்திரமே பயன்படுத்தப்படுதல் வேண்டுமென்பதுடன், இலாபத்தின் பகுதியாகவோ மிகையுதியம் என்ற வகையாகவோ அல்லது வேறு எவ்வகையாகவோ கூட்டுத்தாபனத்தின் உறுப் பினர்களுக்கு நேரடியாகவோ அல்லது மறைமுகமாகவோ செலுத் தப்படுதலும் அல்லது கைமாற்றப்படுதலும் ஆகாது.

ஸிவ்முனிலே வெஹெர பௌத்த மன்றம்
(கூட்டிணைத்தல்)

7

ஆயின், எவ்வாறாயினும் இப்பிரிவின் ஏற்பாடுகள் பின்வரு
வனவற்றை தடைசெய்தலாகாது :-

- 5 (அ) கூட்டுத்தாபனத்துக்கு ஆற்றப்பட்ட எவையேனும்
சேவைகளுக்காகக் கூட்டுத்தாபனத்தின் எவரேனும்
அலுவலருக்கு அல்லது சேவையாளருக்கு நல்லெண்
ணத்துடன் நியாயமானதும் தகுந்தளவுமான ஊதி
யத்தைக் கொடுப்பனவு செய்தல் ;
- 10 (ஆ) கூட்டுத்தாபனத்தின் எவரேனும் உறுப்பினரால்
அல்லது கூட்டுத்தாபன உறுப்பினரொருவர் பங்கு
தாரராகவுள்ள ஏதேனும் கம்பெனியால் கூட்டுத்தாப
னத்துக்கு வாடகைக்கு விடப்பட்ட வளவுக்கு நியாயமான
தும் தகுந்ததுமான வாடகையைக் கொடுப்பனவு
செய்தல் ; அத்துடன்
- 15 (இ) தமது பணிகளை அல்லது கடமைகளை நிறைவேற்று
வதில் அல்லது புரிவதில் அல்லது கூட்டுத்தாபனத்தின்
குறிக்கோள்களை மேம்படுத்துவதில் கூட்டுத்தாபனத்
தின் உறுப்பினர், அலுவலர் அல்லது சேவையாளர்
எவராலும் முகாமைச் சபையின் முன் அங்கீகாரத்துடன்
உறப்பட்ட நியாயமானதும் தகுந்ததுமான செலவு
20 களைத் திருப்பிக் கொடுத்தல் அல்லது மீளக் கொடுப்
பனவு செய்தல்.

8. (1) கூட்டுத்தாபனத்தின் நிதியாண்டு பஞ்சாங்க ஆண்டா
தல் வேண்டும்.

கூட்டுத்தாப
னத்தின்
கணக்குகளும்.
கணக்காய்வும்.

(2) கூட்டுத்தாபனமானது, அதன் வருமானம் மற்றும் செல
25 வினம், சொத்துக்களும் பொறுப்புக்களும் அத்துடன் கூட்டுத்தாப
னத்தின் மற்றெல்லாக் கொடுக்கல் வாங்கல்கள் என்பன பற்றிய
முறையான கணக்குகளை வைத்திருக்கச் செய்தல் வேண்டும்.

(3) கூட்டுத்தாபனத்தின் கணக்குகள் பேரவையினால் நியமிக்கப்
பட்ட ஒரு தகைமைபெற்ற கணக்காய்வாளர் ஒருவரினால்
30 கணக்காய்வு செய்யப்படல் வேண்டும்.

8 ஸிவ்முனிலே வெஹெர பௌத்த மன்றம்
(கூட்டிணைத்தல்)

(4) இப்பிரிவில் “தகைமை பெற்ற கணக்காய்வாளர்” என்பது -

5 (அ) இலங்கைப் பட்டயக் கணக்காளர் நிறுவகத்தின் உறுப்
பினராக அல்லது சட்டத்தினால் தாபிக்கப்பட்ட வேறே
தேனும் நிறுவகத்தின் உறுப்பினராக இருந்து அத்தகைய
நிறுவகத்தின் பேரவையினால் கணக்காளரொருவராகத்
தொழில்புரிவதற்காக வழங்கப்பட்ட சான்றிதழொன்றைக்
கொண்டவராகவுமுள்ள தனியாளர் ஒருவர் ; அல்லது

10 (ஆ) கணக்காளர் குழுமமொன்றின் வதிவுள்ள பங்காளர்
களுள் ஒவ்வொருவரும் இலங்கைப் பட்டயக் கணக்காளர்
நிறுவகத்தின் உறுப்பினரொருவராக அல்லது
சட்டத்தினால் தாபிக்கப்பட்ட வேறேதேனும் நிறுவகத்
தின் உறுப்பினர் ஒருவராக இருந்து, அத்தகைய
நிறுவகத்தினால் கணக்காளரொருவராகத் தொழில்
புரிவதற்காக வழங்கப்பட்ட சான்றிதழொன்றைக்
15 கொண்டவராகவுமுள்ள கணக்காளர் குழுமம் ஒன்று,

என்று பொருள்படும்.

9. ஏதேனும் கொள்வனவு, மானியக்கொடை, கொடை அல்லது கூட்டுத்தாபனம்
இறுதிவிருப்பாவணக் கையளிப்பின் மீது அல்லது அசைவுள்ள
வேறுவகையாகக் கூட்டுத்தாபனத்துக்கு உரித்தாக வரக்கூடிய அசைவற்ற
ஏதேனும் அசைவுள்ள அல்லது அசைவற்ற ஆதனத்தை, ஒன்றில் வைத்திருக்கலாம்.
20 பயன்பெறும் சொந்தக்காரராக அல்லது நம்பிக்கைப் பொறுப்
பாளராக அல்லது வேறுவகையாக எடுக்கவும் வைத்திருக்கவும்
கூட்டுத்தாபனம் ஆற்றலுடையதாதல் வேண்டுமென்பதுடன்
அத்தகைய எல்லா ஆதனங்களும் கூட்டுத்தாபனத்தின்
25 அப்போதைக்கு வலுவிலுள்ள விதிகளுக்கமையவும் அத்துடன்
தொடர்புபட்ட கையாளுகைச் சாசனத்தின் ஏற்பாடுகளுக்கும்,
நிபந்தனைகளுக்கமையவும் அவற்றை விற்க, ஈடுவைக்க,
குத்தகைக்கு கொடுக்க, கொடுத்து மாற்ற, வில்லங்கத்துக்குட்
படுத்த அல்லது பொறுப்பிக்கவுள்ள முழுத் தத்துவத்துடன்
30 இச்சட்டத்தின் நோக்கங்களுக்காக கூட்டுத்தாபனத்தினால்
வைத்திருக்கப்படுதலும் வேண்டும்.

10. இச்சட்டம் நடைமுறைக்கு வரும் திகதிக்கு நேர்முந்திய நாளன்று மன்றத்திற்குரிய எல்லாக் கடன்களும் பொறுப்புக் களும் இத்தால் அமைத்துருவாக்கப்படும் கூட்டுத்தாபனத்தினால் கொடுத்தத் தீர்க்கப்படுதல் வேண்டுமென்பதுடன் அத்திகதியன்று மன்றத்துக்கு வருமதியாகவுள்ள கடன்கள், உதவுதொகைகள், ஒப்பப்பணங்கள் ஆகியன இச்சட்டத்தின் நோக்கங்களுக்காகக் கூட்டுத்தாபனத்துக்குச் செலுத்தப்படுதலும் வேண்டும்.

மன்றத்தினால் செலுத்தப்படற் பாலனவும் மன்றத்திற்கு செலுத்தப்பட வுள்ளதுமான கடன்கள்.

11. கூட்டுத்தாபனத்தின் இலட்சினையானது நிறைவேற்றுச் சபை தீர்மானிக்கும் உறுப்பினரொருவரினது பொறுப்பில் இருக்க வேண்டுமென்பதுடன் தவிசாளர், நிறைவேற்றுச் சபையின் வேறுமோர் உறுப்பினரது முன்னிலையிலன்றி, எத்தன்மையினதுமான சாசனமெதிலும் பொறிக்கப்படுதலாகாதென்பதுடன்; அவர்கள் தாங்கள் சமுகமாயிருந்ததற்கு அடையாளமாக அச்சாசனத்தில் தங்களது பெயர்களை எழுதி ஒப்பமிடுதல் வேண்டுமென்பதுடன், அவ்வாறு ஒப்பமிடுதலானது எவரேனும் ஆள் சாட்சியாக ஒப்பமிடுவதிலிருந்தும் தனிவேறானதாதலும் வேண்டும்.

கூட்டுத்தாபனத்தின் இலட்சினை.

12. கூட்டுத்தாபனம் கலைக்கப்படுவதன்மீது அதன் எல்லாக் கடன்களும் மற்றும் பொறுப்புக்களும் தீர்க்கப்பட்டதன் பின்னர் எத்தகையதுமான ஏதேனும் ஆதனம் எஞ்சியிருப்பின் அத்தகைய ஆதனம் கூட்டுத்தாபனத்தின் உறுப்பினர்களிடையே பகிர்ந்தளிக்கப்படுதலாகாது. கூட்டுத்தாபனத்தின் குறிக்கோள்களை ஒத்த குறிக்கோள்களைக்கொண்டதும் அல்லது கொண்டனவும், ஏதேனும் வருமானத்தை அல்லது இலாபத்தை அதன் அல்லது அவற்றின் உறுப்பினர்களிடையே பகிர்ந்தளிப்பதிலிருந்து விதிகளினால் தடைசெய்யப்பட்டதும் அல்லது தடைசெய்யப் பட்டனவுமான வேறு ஏதேனும் நிறுவகத்திற்கு அல்லது வேறு எவையேனும் நிறுவனங்களுக்குக் கொடுக்கப்படுதல் அல்லது கைமாற்றப்படுதல் வேண்டும். அத்தகைய நிறுவகம் அல்லது 30 நிறுவனங்கள் கூட்டுத்தாபனம் கலைக்கப்படுகையில் அல்லது அதற்கு நேர்முந்திய நிலையில் கூட்டுத்தாபனத்தின் உறுப்பினர்களினால் தீர்மானிக்கப்படுதல் வேண்டும்.

கலைப்பின் போது எஞ்சியுள்ள ஆதனம்.

13. இச்சட்டத்தின் அடங்கியுள்ளதெதுவும், குடியரசின் குடியரசினதும் உரிமைகளையேனும் அல்லது ஏதேனும் அரசியல் அல்லது எவையோரினதும் கூட்டிணைக்கப்பட்ட ஏதேனும் குழுவினது உரிமைகளையேனும் உரிமைகளைப் பின்பற்றும் அல்லது இச்சட்டத்தில் குறிப்பிடப்படுகின்றவர்களும், அவர்கள் பேணுதல்.

5 மூலம், அவர்களிலிருந்து அல்லது அவர்கள் கீழ் உரிமை கோருகின்றவர்களும் தவிர்ந்த வேறெவரேனும் ஆட்களின் உரிமைகளையேனும் பங்கப்படுத்தலோ அல்லது பாதித்தலோ ஆகாது.

14. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும்

10 ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஏற்படும் பட்சத்தில் சிங்கள உரை மேலோங்கி நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்